

Dak is-16 ta' Jannar ta' l-1941

L-Isla midruba fl-ewwel bumbardament Germaniż

Ghaddew hamsin sena minn meta l-gzejjer taghna garrbu l-ewwel bumbardament Germaniż. Hafna ghadhom jiftakruh. Ohrajn semghu bih minghand nieshom. Ghalkemm x'uhud kienu immaginaw li l-gwerra ma kellhiex iddum ma tispicča, fil-fatt kienu tqarrqu. Il-kbir kien ghadu ġej. Bil-preżenza tal-Germaniżi fi Sqallija, fil-bidu ta' Jannar 1941, kulhadd kien ċert li Malta ma kellhiex iddum ma tintlaqat bil-kbir.

L-ajruplani msejhin "Fulmars" ghamlu rezistenza qawwija lill-ajruplani Taljani bil-bombi fuqhom, meta dawn ippruvaw igharrqu lill-bastimenti bi proviżjonijiet fuqhom, fil-qrib ta' Malta.

Il-Fulmars kellhom il-baži taghhom fuq l-H.M.S. Illustrous: bastiment navali ta' l-Ingilterra. Dan kien ghadu kif inbena u ma kien jonqsu xejn minn kulma kien mehtieg biex l-ajruplani jinżlu fuqu.

Imma l-Illustrous, fil-vjaġġ lejha Malta, intlaqat ghal sit darbiet mill-Germaniżi. Minkejja d-difiża u l-protezzjoni qawwija, 126 persuna ta' l-ekwipaġġ sfaw maqtulin u 91 midrubin. L-Illustrous dahal fil-Port il-Kbir ta' Malta fl-10 ta' Jannar bi hsrat kbar fuqu.

Ghal xi raġuni, li setgħet kienet it-temp ikrah ta' dak iż-żmien, il-Germaniżi ma baqghux isegwu lill-Illustrous. B'hekk, hadu f'it tan-nifs. Kien hemm f'it ċans biex idewwu lill-midrubin, u jagħmilu tit tiswijiet. Ix-xogħol, ma waqaf xejn għaliex kienu jafu li, minn mument għall-iehor, il-Germaniżi kienu mistennija jagħmlu l-ewwel atakk taghhom fuq Malta.

TINWIH TA' SIRENA

Fis-16 ta' Jannar, kmieni wara nofs in-nhar, kwantità kbira ta' ajruplani Germaniżi dehru jittajru lejha Malta għall-ewwel darba.

Kif tfaċċaw f'xefaq l-orizzont, it-tinwiħ tas-sirena malajr wassa lill-Maltin bil-bumbardament li kien ġej. Għalhekk, it-twerwir tan-nies tal-Kottonera kien xi haġa tal-ghaġeb. Sofrew hafna l-Isla, il-Birgu u Bormla. Hawn se niktbu dwar l-Isla biss.

Hafna kienu reġġu ġew lura; għalhekk, il-popolazzjoni reġġet kienet kbira. B'diffikultà kbira, huma ppruvaw isibu fejn ideffsu rashom. L-attakk beda kif qabzu s-sagħtejn u kwart ta' wara nofs in-nhar. Dak il-hin, ma' l-ewwel theżziża, l-arloġġ tal-knisja parrokkjali waqaf, u baqa' xhieda tal-bidu ta' dawk il-mument tal-biża'.

XITA TA' BOMBI

Bdiet niżla xita ta' bombi. Intlaqtu t-tarzna u hafna bini. Imma l-Illustrous bilkemm

Minn
Alexander Bonnici
O.F.M. Conv.

intmisset. Trabijiet u dhahen difnu t-tlett ibliet tal-Kottonera. Waqġu hafna djar. X'uhud sfaw maqtulin u kien hemm dawk li nqabdu taht hafna ġebel, bla ma lanqas jafu kif baqghu hajjin. Hafna tilf kulma kellhom.

L-Arċipriet ta' l-Isla, il-Kan. Dun Manwel Brincat, u s-sagrastan Giljan Camilleri stkennew fil-knisja parrokkjali stess. Magħhom, huma kellhom tlett itfal, li ġrew minnufih lejha il-knisja minn fuq iz-zuntier malli nstemghu l-ewwel splużjonijiet tal-bombi li bdew neżlin. Il-koll stkennew fl-ispazju ta' gol-hajt tad-dahla tas-sagrastija, fejn kienet tqieghdet l-istatwa tal-Bambina.

IL-KNISJA TITHEŻŻEŻ

Dak in-nhar tas-16 ta' Jannar, 1941, il-knisja parrokkjali ta' l-Isla sofriet bil-kbir. Meta l-knisja kienet għadha ma bdiex tiġġarrat, splodiet bomba fuq in-naha ta' warajha, tajret in-naha ta' fejn kien hemm l-artal tal-Madonna tal-Katina, u l-kwadru sar frak.

L-Arċipriet u dawk li kienu jistkennu miegħu fil-knisja twerwru minhabba l-bombi li nstemghu neżlin wahda' wahda. L-art bdiex titheżżeż, u għajnejhom bdew jitghammxu bil-berqiet tal-bombi li ma qatghux.

B'roghda kbira fuqhom, il-koll bdew ighidu r-rużarju u, malli jispiċċawh, jergħu jibdewh. Meta, imbagħad, is-sirena tat is-sinjali li l-attakk kien waqaf, huma harġu minn posthom u bdew jaraw b'għajnejhom x'kien gara.

Bombakienet niżlet u splodiet go l-awla kapitulari, u qerditha għal kollox. Intlaqat direttament u waqa' l-oratorju tas-Sagrament. Grat harsa kbira lill-kappellun tar-Rużarju. Waqġet il-kappella tas-Sagrament, iddedikata lill-Immakulata.

L-Arċipriet qasam minn fuq il-ġebel imwaqqa' minn got-trab, biex inehhi s-sagrament mit-tabernaklu halli jiehdu fix-shelter ta' biswit il-knisja.



Triq iż-Żewġ Mini — Ir-Re George V waqt iż-żjara tiegħu fl-Isla flimkien ma' Mons. Emm. Brincat jaraw it-tigri u l-hsarat li garrbet l-Isla

KANONKU MAQTUL

Dak in-nhar, 21 persuna fl-Isla sfaw maqtulin. Fosthom, kien hemm il-Kan. Dun Gwann Thewma, qassis zaġġu u għaref, professur tal-Liturgija fl-Università ta' Malta. Hu kien mar f'H'Attard malli bdiex il-gwerra, u kien qed jahdem f'dik il-paroċċa. Imma kien reġa' lura lejha l-Isla għal f'it mistrieh.

Waqit il-bumbardament, hu niżel għall-kenn flimkien ma' niesu fil-kantina ta' daru. Imma bomba giet fuq daru, u baqa' mirdum flimkien ma' żewġ qraha tiegħu.

Fost ohrajn, kienu mietu Tonina u Willie Farrell flimkien ma' gara li marret għall-wens fid-dar taghhom waqt il-bumbardament. Sabuhom mirdum taht muntanja ġebel u trab. L-Arċipriet kien mudell ta' ragħaj għaliex ma warrabx mill-Isla. Tal-faraġ nisrani lil dawk li kellhom bżonnu. Qal ukoll it-talba ta' l-ahhar fuq dawk li nqal-għu mejtin minn go djarhom.

ESPERJENZA LI MA TINTESIEX

Dik il-ġurnata kellha konsegwenzi tremendi. Imma dehret ukoll id-dedikazzjoni ta' dawk li baqghu hielsa. X'uhud,

b'mod kważi mirakuluz, ġew mehluhin minn nies qalbiena li hadmu bla mistrieh biex itaffu n-niket tal-poplu mġarrab ta' l-Isla. Sakemm baqghu jsiru jafu li kien hemm nies neqsin, it-tiftix qalb il-herba baqa' sejjer. Tnax-il persuna fl-Isla ġew mehluhin wara li kienu ilhom 48 siegħa midfunin taht ġebel u trabijiet f'kantina fi Triq iż-Żewġ Mini.

Żgur li min garrab dik l-esperjenza ma jinsihiex. Hafna minn dawk li helsuha hafif, kontra qalbhom reġġu evakwaw mill-Isla. Harġu mill-mina tal-maċina u minn got-tarzna għax il-minal-kbirakienet imblukkata u Triq Mons. Panzavecchia sfat imharbta. Imma kien hemm dawk li mill-Isla ma harġu qatt. Fost dawn, kien hemm l-Arċipriet Brincat.

MONUMENT TA' TIFKIRA

Il-lum, l-Isla, wara hamsin sena, qek thejji monument b'disinn ta' Ganni Bonnici biex ifakkar lil dawk kollha li mietu tul is-snin tal-gwerra. Fl-Isla, il-vittmi kollha kienu xi tmenin. L-ismijiet taghhom se jidhru fin-naha ta' isfel ta' dan il-monument. Ikun lest f'it

xhur ohrajn.

Minbarra l-bumbardament tas-16 ta' Jannar, 1941, kien hemm hafna ohrajn fuq l-Isla. L-iżjed tnejn horox kienu dawk tad-19 ta' Jannar, 1941, u ta' April, 1942.

STEDINA GHAL KONĊELEBRAZZJONI MA' L-ARĊISQOF

Il-lum l-Erbgha, 16 ta' Jannar, Mons. Arċisqof Guzeppi Mercieca se jmexxi konċelebrazzjoni fil-Bazilika-Kollegġjata ta' l-Isla, fis-6.30 ta' fil-ghaxija. Miegħu, f'din il-quddiesa tal-mejtin b'suffraġju għal dawk li mietu fil-gwerra, se jquddsu l-kanonċi, il-qassisin Sengleani, u dawk kollha li jhossu li għandhom jingħaqdu magħhom biex jitolbu għal nieshom u hbiebhom.

In-nies tal-parroċċa ta' l-Isla u s-Sengleani mxerrdin ma' Malta żgur li ma humiex se jonqsu milli jingħaqdu ma' l-Arċisqof ta' Malta, biex, flimkien miegħu u mal-kleru, jitolbu għall-mejtin tagh-hom halli Alla jagħtihom il-mistrieh ta' dejjem, u jbiegħed minn fuqna l-qerda li ġġib il-gwerra.